

Адыгэ Республикэм и Къэралыгъо Совет — Хасэмрэ и Правительствэрэ ягъэзет

## Дмитрий Медведевым Адыгеим и Лышъхъэ Иэнагъэ Гухъащтыр къахихыгъ



Урысые Федерацием и Президенту Дмитрий Медведевым иконституционнэ полномочиэхэм атегъэспыхъагъэу Адыгэ Республикэм и Лышъхъэ Иэнагъэ икларыкълэу Гугъэхъэгъэнымкълэ Тхъагъуцъынэ Аслъан икандидатурэ тыгъуасэ дыригъэштагъ.

Шъугу къэтэгъэкълэжъы: ВПП-у «Единэ Россием» ыцлэклэ кандидатицмэ яспискэу АР-м и Лышъхъэу непэклэ ыцт Тхъагъуцъынэ Аслъан, АР-м и Премьер-министрэу Къумпыл Мурат ыкълэ УФ-м Федерациемкълэ и Совет хэтэу Вячеслав Швец

рикас зыхахъэщтыгъэхэм джырэ-благъэ къэралыгъом ипацэ дыригъэштагъ.

Адыгэ Республикэм иаппыгъэрэ Иэнагъэ къыдилъытэрэ полномочиэхэр фэгъэгъэгъэхэм пае мы лъэхъэнэ благъэм Адыгэ Республикэм и Къэралыгъо Совет — Хасэм Тхъагъуцъынэ Аслъан икандидатурэ къыхалъхъащт. Республикэ парламентым изимычэзэу зэхэсыгъо тыгъэгъазэм и 12-м ыцлэнуу рахъухъагъ.

Адыгэ Республикэм  
и Лышъхъэ  
ипресс-къулыкълэу



### Адыгэ Республикэм и Лышъхъэ и Указ

Адыгэ Республикэм  
икъэралыгъо наградэхэр  
афэгъэшъошэгъэнхэм ехъылагъ

Адыгэ Республикэм ыпашъхъэ гъэхъэгъэ ин дэдэхэр зэрэщыригъэхэм ыкълэ гуетыныгъэ фырилэу Иоф зэришлэрэм апае медалэу «Адыгеим и Щытхъуэхъ» зыфиорэр Нэтхъо Инвер Юсыф ыкълэ — зэлухыгъэ акционер обществэу «Кубаньэнерго» зыфиорэм икбутамэ идиректор фэгъэшъошэгъэнэу.

Гъэсэныгъэм ихъэуныгъэклэ гъэхъагъэу илэхэм апае щытхъуцлэу «Адыгэ Республикэм лъэпкъ гъэсэныгъэмкълэ изаслуженнэ Иофышл» зыфиорэр Дахъу Мыхъамэт Илас ыкълэ — аппыгъэрэ профессиональнэ гъэсэныгъэ зышарагъэгъотыр федеральнэ къэралыгъо бюджет учреждениеу «Адыгэ къэралыгъо университетыр» зыфиорэм гъэсэныгъэ тедзэ ягъэгъотыгъэнымкълэ игупчэ идиректор фэгъэшъошэгъэнэу.

Физическэ культурэмрэ спортымрэ яхъэуныгъэ илахъ зэрэхишлэхъэрэм ыкълэ илъэсыбэ хъугъэу Иоф зэришлэрэм апае щытхъуцлэу «Адыгэ Республикэм физическэ культурэмрэ спортымрэкълэ изаслуженнэ Иофышл» зыфиорэр Датхъужь Шумаф Махъмудэ ыкълэ — спортым иветеран фэгъэшъошэгъэнэу.

Адыгэ Республикэм  
и Лышъхъэу  
ТХЪАГЪУЦЪЫНЭ АСЛЪАН  
къ. Мыекъуапэ,  
тыгъэгъазэм и 7, 2011-рэ илъэс  
N 148

## Джыри «Къежъагъэгъо»

Джары тхъамафэ къэс специалистхэм ашлырэ мониторингым къыпкъырыкълэхэзэ зэфэхъысыжъэу къатырэр.

Адыгэ Республикэм псауныгъэр къэухъумэгъэнымкълэ и Министерствэ къытыгъэ пчъагъэхэм къызэрагъэ-лбагъорэмкълэ, шэклогъум и 28-м къыщегъэжъагъэу тыгъэгъазэм и 4-м нэс республикэм илэзэплэ-профилактическэ учреждениехэм пэтхъу-лутхъум (ОРВИ-м) ыгъэгъу-

мэклэу нэбгырэ 984-рэ къаюллагъ (аш ыпэрэ тхъамафэм — нэбгырэ 1085-рэ). Ахэм ащыщэу 137-р сымэ-джэщхэм ачлагъэгъольхъагъ.

Районхэр, къалэхэр зэбгъаппшэхэм, анахыбзу пэтхъу-лутхъур тхъамафэм къыкълэу къызыщыутэклэ-гъэр къалэу Мыекъуапэрэ (нэбгырэ

388-рэ) Мыекъопэ районымрэ (нэбгырэ 272-рэ). Мы пчъагъэхэр нахыбэнхи зэрилъэкълэщтыр гъэнэфагъэ, сыда плэмэ «пэтхъу-лутхъу пае» алозэ, поликлиникэм мыкълэу, унэм исэу зэ-лэзэжырэри макълэп, ар хъуконы-гъэшхоу медикхэм алыгъэм.

Тхъамафэм къыкълэу сымаджэ хъугъэу поликлиникэхэм якълэлагъэхэм зыныбжэ илъэситлэм нэсыгъэу ахэтыр нэбгыри 143-рэ, еджакълэхэр — 344-рэ, зыныбжэ икълэу гъэхэр — нэбгырэ 326-рэ.

Ау, джыри зэ къыхэтэгъэщы, специалистхэм лабораторнэ уплэкълэу ашлэхэрэм, врачхэм язэфэхъысыжъэхэм къызэрагъэлабгъорэмкълэ, джыри гриппыр тиреспубликэ «къыщемы-жъагъэу» ары.

ЖАКЪЭМЫКЪО  
Аминэ.

## ТЫГЪЭЗЕТЕДЖЭ ЛЪАППИЭХЭР!

Тыгъэгъазэм и 23-м кълэтхэгъу уахътэр тыухыщт. Шэклогъум и 23-м къыщегъэ-жъагъэу кълэтхэгъу уахътэр ыкълэ фэкълэфэ нэс кълэтхапкълэм къыщыдгъэкълэагъ. А уахътэу къэнагъэм гъэзеткълэтхэным ыосэщтыр сомэ 318-рэ чапыч 53-рэ.

# Урысые Федерацием и Президент ихэдзынхэу 2012-рэ илъэсым гъэтхапэм и 4-м щыІэнхэу агъэнэфагъэхэм ахэлэжъэщтхэ пІэлъэ-пІалъэкІэ къыдэкІыхэрэ региональнэ къэралыгъо изданиехэр

№ п/п	КъыдэкІы- хэрэм ацІэхэр	Юридическэ адресыр	СМИ-м изэхэщакІохэр (зэхэщэкІо гуадзэхэр)	Редакцием изэхэщакІор (зэхэщэкІо гуадзэр)	Къызэрэ- дэкІырэ пчъагъэр	Устав мылькум МО-м иІа- хъу хэлъыр (процент пчъагъ)	Къэралыгъо ІэпыІэгъур зы- фэдэр ыкІи зыфэдиизыр (сомэ мин пчъагъ)
1	«Зэкъош- ныгъ» (гъэзет)	урамэу Октябрьм ия 50-рэ илъэс, унэр 29-рэ, селоу Красногвардейскэр, Адыгэ Республикэр, 3853000	Красногвардейскэ районым иадмини- страцие, муниципальнэ образованиеу «Красногвардейскэ районым» инаро- днэ депутатхэм я Совет	Красногвардейскэ районым иадминистрацие, муници- пальнэ образованиеу «Крас- ногвардейскэ районым» ина- роднэ депутатхэм я Совет	тхъамафэм 3	100	2690.0 (субсидие)
2	«ЗыкІыныгъ» (гъэзет)	урамэу Чайковскэр, унэр 13, Адыгэкъал, Адыгэ Рес- публикэр, 385200	Адыгэкъалэ иадминистрацие, Адыгэ- къалэ инароднэ депутатхэм я Совет	Адыгэкъалэ иадминистрацие, Адыгэкъалэ инароднэ депу- татхэм я Совет	тхъамафэм 2	100	2500.1 (субсидие)
3	«Заря» (гъэзет)	урамэу Шэуджэныр, унэр 11, къу. Хъакурынэхъабл, Адыгэ Республикэр, 385440	Муниципальнэ учреждение «Заря»	Муниципальнэ образованиеу «Шэуджэн районым» иадми- нистрацие	тхъамафэм 2	100	2506.1 (субсидие)
4	«Кошехабль- ские вести» (гъэзет)	урамэу Джарымэр, унэр 5, къу. Кошхъабл, Адыгэ Рес- публикэр, 385440	Муниципальнэ образованиеу «Кош- хъэблэ районым» иадминистрацие	Муниципальнэ образованиеу «Кошхъэблэ районым» иад- министрацие	тхъамафэм 2	100	1180.0 (субсидие)
5	«Красное знамя» (гъэзет)	урамэу Краснэр, унэр 318- рэ, ст. Джэдждэ, Адыгэ Рес- публикэр, 385600	АР-м и Джэдждэ район иадминистра- цие, АР-м и Джэдждэ район инароднэ депутатхэм я Совет, АР-м и Джэдждэ район и ГУП-у «Гъэзетэу «Красное знамя» иредакцие	АР-м и Джэдждэ район иад- министрацие	тхъамафэм 2	100	1320.0 (субсидие)
6	«Майкопские новости» (гъэзет)	урамэу Лениныр, унэр 16, къ. Мыекъуапэ, Адыгэ Рес- публикэр, 385000	Муниципальнэ образованиеу «Къалэу Мыекъуапэ» иадминистрацие	Муниципальнэ образованиеу «Къалэу Мыекъуапэ» иадми- нистрацие	тхъамафэм 4	100	2811.2 (субсидие)
7	«Маяк» (гъэзет)	урамэу Школьнэр, унэр 24- рэ, п. Тульскэр, Адыгэ Рес- публикэр, 385730	Мыекъопэ районым иадминистрацие, Мыекъопэ районым иІыкІохэм я ЗэІукІ, МУП-у гъэзетэу «Маяк» ире- дакцие	Муниципальнэ образованиеу «Мыекъопэ районым» иадми- нистрацие	тхъамафэм 2	100	1703.8 (субсидие)
8	«Поселковые новости» (гъэзет)	урамэу Гагариныр, п. Яблоневскэр, Тэхъутэ- мыкьое районыр, Адыгэ Республикэр, 385140	Муниципальнэ образованиеу «Ябло- новскэ къэлэ псэупІэм» иадминистра- цие, муниципальнэ образованиеу «Яблоневскэ къэлэ псэупІэм» инаро- днэ депутатхэм я Совет	Муниципальнэ образованиеу «Яблоневскэ къэлэ псэ- упІэм» иадминистрацие, му- ниципальнэ образованиеу «Яблоневскэ къэлэ псэ- упІэм» инароднэ депутатхэм я Совет	тхъамафэм 1	100	ІэпыІэгъу ра- тыщтыгъэп
9	«Зэдэштэ- ныгъ» (гъэзет)	урамэу Лениныр, унэр 62- рэ, къу. Тэхъутэмыкьуай, Адыгэ Республикэр, 385100	АР-м и Тэхъутэмыкьое район иадми- нистрацие, АР-м и Тэхъутэмыкьое район инароднэ депутатхэм я Совет	АР-м и Тэхъутэмыкьое район иадминистрацие, АР-м и Тэхъутэмыкьое район ина- роднэ депутатхэм я Совет	тхъамафэм 2	100	2489.0 (субсидие)
10	«Теучеж- ские вести» (гъэзет)	урамэу Октябрьскэр, унэр 21-рэ, къу. Пэнэжыкьуай, Теуцожэ районыр, Адыгэ Республикэр, 385230	Муниципальнэ образованиеу «Теу- цожэ районым» иадминистрацие	Муниципальнэ образованиеу «Теуцожэ районым» иадми- нистрацие	тхъамафэм 2	100	2268.0 (субсидие)

ОНСМК-м ипашэу В.А. ТЕРЕБРЮХОВ

## Зэрэадыгагъэр аушъэфыщтэп

Уахътэр зы чІыпІэ итырэн, щыІэныгъэр лъэкІуатэ, ащ зэхьокІыныгъэхэр къызыдехьых. Тыгъуасэ мамырэу зэдэпсэу-щтыгъэ лъэпкхэр зэфэгубжы-хэу къыхэкІы, джаш фэд, зэфэмыгубжыхэми ныбджэгъу-ныгъэшхо зэдызэрамыхъэу зы чІыгу щызэдэпсэухэрэри щы-Іэх. Ухэхэс зыхьукІэ, зихэгъэгъу ушыпсэурэ лъэпкхэм шъхъэ-кІэфэныгъэ къызыфэбгъэшІы-ным Іофышхо пылъ. Адыгэхэр хъазаб Іаджи зэпачыгъэу, ду-наим щитэкъухъагъэхэу къэ-ралыгъэ зэфэшъхъафхэм ащэ-псэух. Хэгъэгоу зэрысхэм къы-ныгъэхэр къызыфыкьокІы-кІэ зызыушъэфырэ цыфхэм ащыщхэп, къэзыухъумэщтхэм апэ итых, псэемылбэжых. Ау лыхъужыныгъэ зезыхьэрэ цыф пстэуми зыщыщ лъэп-кыр къыхагъэщышъуа, хъау-ми аушъэфа?

Илъэс зыбгъупшІыкІэ узэ-кІэІэбжэмэ, Тыркуем щы-псэухэрэр зэкІэ тыркуу аІо-щтыгъ, нэмыкІ лъэпкхэм ацІэ кыралоныр зыпарэкІи яІоф къекІуштыгъэп, фэягъэ-хэп, арагъэушъэфыштыгъ. Ау шъыпкэр сыдигъокІи ыкІыІу къэхъу — уушъэфызэпыты-шъуштэп. Дунаим щыхъурэ зэхьокІыныгъэхэм цыф гу-пшысакІэри, лъэпк гупшыса-кІэри зэблахъух. Тыркухэми зэфыштытыкІэхэм еплъыкІэу афырйагъэхэр зэблахъугъэх, шІэныгъэм, гъэсэныгъэм нахъ зыфащэхэ хъугъэ, яхэгъэгъу ежъхэм анэмыкІхэри зэрэщы-псэухэрэр арагъэушъэфыным пылгыжхэп.

Оздэмыр Али Шэфик тари-хым зыцІэ кыхэнэгъэ лІы-хъужхэм ащыщ, адыг. Апэрэ дунэе ззошхом Тыркуем фран-цузхэр зебанэхэм, дзэпашэу



Оздэмыр къалэу Къазиантэп къатырихыжыгъагъ, шъхъа-фит ышІыжыгъагъ.

— Оздэмыр Али Шэфик къалэу Къазиантэп дэт универ-ситетым ыпашъхъэ саугъэт щыфагъэуцушт, лыхъужыны-

гъэу зэрихъагъэр, зэрэадыгэр ащ тетхэгъэшт, аушъэфы-щтэп, — тыщегъэгъуазэ къэ-бар гушІуагъом Адыгеим бэ-мышІэу щыІэгъэ Шумэфэ Ха-кан. — Къазиантэп дэт уни-верситетым Оздэмыр Али Шэ-фик щеджагъ, Стамбул къу-лыкъу щихыштыгъ апэрэ ду-нэе ззошхом кызежъэм. Дзэ-кІолІ пашэу дзэхэр кышъэхи къалэр французхэм къатыри-хыжыгъагъ, исаугъэт универ-ситет пашъхэм зыкІагъэуцу-штыр ащ щеджагъэшъ ары.

ИлъэситІукІэ узэкІэІэбжэмэ, къалэу Къазиантэп щызэхэ-щэгъэ Адыгэ Хасэм итхъамат Шумэфэ Хакан. А уахътэм кыкІолІ зигъо ифагъэхэм, му-радэу яІэхэм, Іофэу ашІэрэм ащ тащигъэгъозагъ.

Адыгэхэм яхьылІэгъэ къэ-бархэр къызэрагъэхьэрэ нэ-кІубгъо Интернетым щыряІэ

хъугъэ, джы зыгъэгумэкІыхэ-рэ Іофыгъохэр ащ къыщаІэ-тынхэ алъэкІы. Узыщыгушху-кІынуу къадэхъугъэхэм ащыщ къалэу Къазиантэп имэрэу Асим Гюзальбей къадеІи якъэ-лэ парк пхъэ зэтеупкІыгъэм хэшІыкІыгъэу унэ зэрэащыІы-гъэр, ащ «Адыгэ унэкІэ» зэре-джагъэхэр. Ар тыгъэгъэзэ ма-зэм ыкІэхэм аджэ къызэІуа-хын гухэлъ яІ. СпортымкІи, культурэмкІи, сырэ лъэныкъо-кІи адыгэу гъэхъагъэхэр зышІы-гъэхэм шІухъафтынхэр мыщ щаратыштых. Тыркухэмрэ адыгэхэмрэ ныбджэгъуныгъэ зэдашІэу зэраублагъэр, шъхъэ-кІэфэныгъэ къытфашІы зэрэ-хъугъэр лъэшэу тигуапэ. Илъэ-сыкІэу къэблагъэрэм ипэгъо-кІэу джа зигугъу къэтшІыгъэ къэбархэри зэкІэ шІухъафты-нышІух. Тхъэм ямурадхэр къа-дерэгъэхъух.

**ХЪАРЭХЪУ Мурат.**

Сурэтым итыр: **Къазиан-тэп и Адыгэ Хасэ итхъама-тэу Шумэфэ Хакан.**

АНСАМБЛЭУ «НАЛМЭСЫМ» ия 75-рэ ИЛЪЭС ИПЭГЪОКІ

# ЛъэпсэшIур зыгъэпытэрэмэ тагъэгъушхо

**Адыгэ къашъохэм илъэс тхьапша аныбжыр? Апэрэ лъэпкъ къашъохэр хэта зыгъэуцугъэр? УпчIэмэ яджэуапхэм талыхъуэ, Адыгэ Республикэм и Къэралыгъо Академическэ къэшъокIо ансамблэу «Налмэсым» иубилей зэхыхъуэ неущ Мыекъуапэ щыкIоштым гукIэ зыфэтэгъазэ. Адыгэ лъэпкъым къашъор къыдэхъугъэу зылъытэрэмэ адедгъаштэзэ, тарихым инэкIубгъохэм шъуащытэгъэгъуазэ.**



1936-рэ илъэсым лъэпкъ ансамблэу «Налмэсыр» зэхашагъ. Партием и Адыгэ хэку комитет ащ кIэщакIо фэхъугъагъ. Къашъомрэ оредымрэ зэгъусэхуэ ансамблэм концертхэр хэгъэгум къыщитытхыгъэх. Бэджэщэ Абдул апэрэ директору купым иагъ. Художественнэ пащэу фэхъугъэр КIубэ Щэбан. Лъэпкъ музыкальнэ Iэмэ-псымэхэмкIэ оркестрэм хэтхэм оредышъор къырагъалоштыгъ. Хэгъэгу зэошхор 1941-рэ илъэсым къызежъэм, ансамблэм илофшIэн эпигъэгъуагъ.

1945 — 1946-рэ илъэсхэм ансамблэм артист ныбжьыкIэхэр аштагъэх. Бэжкэко Мэхъуд, Тхьабысым Умарэ, Мамый Ерджыб, Хьоджэ Юсыф, нэмыкI-хуэ къырагъэблэгъагъэхэр нэужым артист, композитор, драматург цIэрыло хъугъэх. Ансам-

блэм илофшIэн лъыгъэкIуатэзэ, артист ныбжьыкIэхэр къыхэхъагъэх. КIыкI Хысэ, КIыкI Юрэ, Андзэрэкъо Чеслав, Тыу Шы-хьамчэры, КIурэщынэ Ибрахьимэ, Темзэкъо Алы, фэшъафхэм яшIуагъэкIэ «Налмэсым» игъэхъагъэхэм ахигъэхъуагъ.

Лъэхъаным диштэу ансамблэм Iоф ышIэным фэшI ныбжьыкIэ 30 Тбилиси еджакIо агъэкIуагъ. Ащ дакIоу Мыекъуапэ къыщы-зIуахыгъэ студием Бэжкэко Мэхъудэрэ Николай Игнатчен-кэмрэ пащэ фашыгъэх. 1971-рэ илъэсым Бэжкэко Мэхъудэ ансамблэм идиректору ыкIи къашъохэм ягъэуцункIэ ипащэу агъэнэфагъ. Григорий Гальпериныр къашъохэмкIэ IэпыIэгъу къыфэхъуштыгъ. Артистхэм псын-кIэу яIэпэлэсэныгъэ хагъахъоштыгъ. Къулэ Амэрбий, Нурбий,

Лид, Бастэ Азмэтрэ Тыгъэнгуащэрэ, Хьоджэ Мурадинрэ Марзытрэ, Хьасинэ Нурбийрэ Ларисэрэ, Барцо Адамрэ Хьазэртрэ, ГъукIэлI Налбийрэ Людмилэрэ, КIэмэш Мыхьамэт, Бжэц Русьан, Мамыекъо Интихьамрэ Мирэрэ, нэмыкI артистхэр «Налмэсыр» зыгъэдахэрэмэ ащыщыгъэх.

Музыкантхэм анахъуэ къахэгъэщырэ Лъэцэрыкыо Ким. Ащ ыуж оркестрэм пэщэныгъэ дызе-

зыхъагъэр Гъонэжыкыо Аскэр.

Ансамблэм ыльапсэ зыгъэпытэгъэ артистхэм икыоу ацIэ къетмыIуагъэми, яшIушIагъэ тшыгъупшэрэп. «Налмэсым» ирепертуар зэхъокIыныгъэ инхэр фзышIыгъэмэ Къулэ Амэрбий ащыщ. Къашъоу ащ ыгъэуцугъэхэр ансамблэм непи къегъэлъагъох. Джырэ уахътэ «Налмэсым» идиректорыр Бастэ Азмэт, художественнэ пащэр Къулэ Мухьамэд. Ахэр артист цIэрылох, илъэсыбэрэ ягупсэ ансамблэ хэтыгъэх.

Юбилей концертым хэлэжъэнхуэ, пчыхъэзэхъэр къагъэдэхэнэу ташэгугъы артистхуэ Зубаил Хьалимэ, Iэшъынэ Нэфсэт, Дыгъу Ирине, Хьакъуй Анжелэ, Бахъу-кыо Адамэ, Бэрэдж Сыхьатбий, Шагудж Батурай, Iэшъынэ Русьланэ, Симболэт Бисльанэ, Къулэ Мурадинрэ Айдэмыррэ, Жьудэ Анзор, Дыхъу Фатимэ, Цэй Аслъан, ТхьакIумэщэ Налбек, нэмыкIхэми.

«Налмэсым» тырэгъушхо, тэгъэ-лъапIэ, тилгъэпкъы тиеспублики дунаим шIукIэ щарегъашIэх.

Сурэтхэм арытхэр: «Налмэсыр» илъэс зэфэшъафхэм.



КЪОДЖЭ СПОРТЫМРЭ ПIУНЫГЪЭМРЭ

## Щылычым ебэнхэзэ загъасэ

**Къоджэ спортым хэхъоныгъэ ышIыным, физкультурэм ныбжьыкIэхэр пыцэгъэнхэм Пшыкъэнэ Аслъан илахъышIу хишIыхъагъ. Игъонэмысэу дунаир ащ ыхъожьыгъ. ЗэхэщэкIошIоу щытыгъэ А. Пшыкъанэр непи къытхэтым фэд. ИлофшIагъэ лъагъэкIуатэ, илъэс къэс атлетикэ онтэгъумкIэ тренер-кIэлэегъаджэу щытыгъэм фэгъэхьыгъэ зэнэкъокъу Улапэ щэкIо.**

Батырхэм язэнэкъокъу аублэным ыпэкIэ зэхэхэм къыщыгушIагъэх Красногвардейскэ районым иадминистрации ныбжьыкIэ политикэмкIэ, спортымкIэ иотдел ипащэу Екатерина Макинар, Адыгэ Республикэм атлетикэ онтэгъумкIэ и СДЮСШОР итхьаматэу Хьуажэ Мэджидэ, Пшыкъэнэ Аслъан ишъхъэгъусэу Майе, нэмыкIхэри. Къоджэ спортым зиушъомбгъуным фэшI А. Пшыкъанэм ичылэ гупсэу Улапэ ИлофшIэнэу щэгъэцакIэхэрэр, спорт псэуалгъэмэ япчъагъэ зэрэхъуагъэр, ныбжьыкIэхэр спортым хащэхэзэ, пIуныгъэ дэгъу аратыным зэрэпылъ-

хэр зэхэхэм къышIауагъэх. 1995-рэ илъэсым ыкIи ащ ыуж къэхъугъэ кIалэхэр щылычым ебэнхэзэ, атлетикэ онтэгъумкIэ яухъазырыныгъэ аулгъэкIугъ. Апэрэ чIыпIэхэр къыдэзыхыгъэхэр къыхэтэгъэщых. Беданэкъо Тимур, кг 34-рэ, ДышъэжI Налбий, кг 62-рэ, Лышэ Аскэр, кг 69-рэ, Къумыкыу Аслъан, кг 77-рэ, зэкIэри Джамбэчые щыщых. Хьышт Хьазэрт, кг 38-рэ, Кошхьабл, Арутюн Кочконян, кг 42-рэ, Штурбино, Нахъэ Русьлан, кг 46-рэ, ХьакIэлI Бисльан, кг 56-рэ, Улап, ХьапэкIэ Хьалим, кг 50, Хьатыгъужыкыуай.

Тренер-кIэлэегъаджэу Чэмбэхуэ Анзор Джамбэчые щигъэсэрэ батырхэр яIэпэлэсэныгъэкIэ нахъ къахэщыгъэх. Спортымрэ пIуныгъэмрэ зэрэзэпхыгъэхэр Чэмбэхуэ Анзор илофшIэн къыщэгъэшъыпкъэжы. Улапэ щыщ кIалэхэр, атлетикэ онтэгъум илъэсыбэрэ пылгыгъэхэр зэнэкъокъум лъыплъагъэх, зэхэщэн IофыгъомкIэ яшIуагъэ къагъэкIуагъ Нэгъой Муратэ, Симболэт Валерэ, Бгъошэ Тимур, нэмыкIхэми тафэраз. АР-м физкультурэмкIэ ыкIи спортымкIэ и Комитетрэ Красногвардейскэ районым иадминистрациерэ зэхэщэгъэ зэнэкъокъур гъэшIэгъонэу Улапэ щыкIуагъ,

хагъэунэфыкIырэ чIыпIэхэр къыдэзыхыгъэмэ шIухъафтынхэр афашIыгъэх.

Сурэтым итхэр: апэрэ чIыпIэр къыдэзыхыгъэ Къумыкыу Аслъанрэ тренеру Чэмбэхуэ Анзоррэ.



НэкIубгъор зыгъэхъазырыгъэр ЕМТIЫЛЪ Нурбий.

**Зэхэзышагъэхэр:**  
Адыгэ Республикэм и Къэралыгъо Совет — Хасэр, иминистрэхэм я Кабинет

**КъыдэзыгъэкIырэр:**  
Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилгъэпкъэгъухэм адырIэ зэпхыныгъэхэмкIэ ыкIи къэбар жьугъэм иамалхэмкIэ и Комитет  
Адресыр: ур.Крестьянскэр, 236

**Редактор шъхьалэр**

**ДЭРБЭ ТИМУР**

**Редакциер зыдэшIыр:**  
385000,  
къ. Мыекъуапэ,  
ур. Первомайскэр, 197.

**Телефонхэр:**  
приемнэр:  
52-16-79,  
редактор шъхьалэм иапэрэ гуадзэр:  
52-49-44,  
редактор гуадзэр-пшъэдэкIыжэ зыхьыр секретарыр:  
52-16-77.

**E-mail:**  
adygvoice@mail.ru

**Зыщаушыхъатыгъэр:**

Урысые Федерацием хэутын IофхэмкIэ, телерадиокъэтынхэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чIыпIэ гъэlorы-шIанI, зэраушыхъа-тыгъэ номерыр **ПИ №10-3892**

Гъэзетым къыхиу-тыхэрэм мышъыпкъагъэу къахэфахэрэмкIэ къэзытхыгъэхэм пшъэдэкIыжэ ахы. Къатхэхэрэмрэ гъэзетым щылажэхэрэмрэ яеплъыкIэ зэтемыфэн ылгъэкIышт. Гъэзет-еджэхэм къытфагъэхьырэ тхыгъэхэр зэхэтфыхэрэп ыкIи къэзытхыгъэхэм аIэкIэдгъэхъажьыхэрэп.

**Зыщыхаутырэр**  
ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

**Пчъагъэр 5278**  
**Индексхэр 52161 52162**  
**Зак. 2921**

Хэутыным узщыкIэтхэнэу щыт уахътэр  
Сыхъатыр 18.00  
ЗыщыкIэтхэгъэхэ уахътэр  
Сыхъатыр 18.00